

የምችልበት መንገድ መኖር አለበት። ችግሩን ለመፍታት መንግስት ወይም የፖለቲካ ድርጅቶችን ብቻ የምንጠብቅ ሳይሆን ሕዝብ ችግሩን እንዲፈታ የህዝብ አጀንዳ ተደርጎ መቅረብ አለበት ብለዋል።

- በአቀራረብም ሆነ መድረክ ላይ ሲታይ ለብዙዎች ኢትዮጵያውያኖች አለባቢ ጭምር ለየት የሚልና አማርኛ ቋንቋን እንደሰዳናቸው ሰይድ ከሊፋ "ጤና ይስጥልኝ እንደምናቹ" ብሎ የጀመረው ከአውስትራሊያ የመጣው የቤኑሻንጉሉ ናስር ማንነት በኢትዮጵያዊነት እንዴት ይመዘናል? የሚለውን በራሱ እይታና በሕይወት ታሪኩ ጭምር ያጋጠመውን ገልጾ እስካሁን

የተጓዝንበት ኢትዮጵያዊነት መንገድ ሊፈተሽ ይገባል። ለኔ ኢትዮጵያ ኩራቴ ነች የበለጠ እንድትራባት ግን የአስተሳሰብ ለውጥ በሁላችንም እንዲሁም የሥርዓት ለውጥ ያስፈልጋል ብሏል።

በመቀጠልም በወጣትነት እድሜ ውስጥ የምትገኘዋ ሳምራዊት አሁን የያዘኩትን አመለካከት እዚህ ስብሰባ ላይ ከማቅረቢ በፊት ያለሁበት ከተማ ዲሲ በመሆኑና የዲሲንም ፖለቲካ ስለማውቀው ምን ይሉኛል ብዬ ብዙ ተጨንቄአለሁ ነገር ግን ለሃገሪ ከምጨነቀው በላይ አያስጨንቀኝም። ከሁሉ በላይ በተለያየ መልኩ ጭቆናና በደል በኢትዮጵያ ውስጥ እንደነበረና አሁንም እንዳለ መረዳት ወሳኝና የሌሎችን ብሶቶች በማዳመጥ ብቻ ነው ከበሽታችን መፈወስ የምንችለው በሽታችን ላይ መተማመን አለብን ይህ እስካልሆነ ደግሞ መፍትሔ ልናመጣ አንችልም ነበር ያለችው።

ከሜኒሶታ የመጣው ነጌሶ ደግሞ "አብዛኛዎቹ ፖለቲከኞች አብዛኛውን የሚያወሩት ስለራሳቸው ነው ወይም እራሳቸውን ስለማስተዋወቅ ነው። ዛሬ በEthnic empowerment የሀገራችን ፖለቲካችን አይፈታም በCivic political transition ያስፈልገናል። አሁን ካለው ሁኔታ አንፃር የሚታገለው እየታገለ ዲሲፒሊንድ በሆነ process ብቻ ነው ለውጥ ማምጣት የምንችለው፤ በሥልጣን ላይ ያለው መንግስት ስልጣኑን ላይ ከማቆየት ማንኛውንም አይነት አደገኛ ካርዶችን ተጠቅሞአል። የኢህአዴግ ስትራቴጂም ከአንዱ ጋር ሀውልት እየሰራ ሌላውን መግደል ነውና ይሄንን መገንዘብ ይኖርብናል ብለዋል።

አቶ ነጋሲ የትግራይ ተወላጅ በበኩላቸው የቆየ አባባል ቢሆንም የተቃራኒነ ሳልና ሚስት ወግን በምሳሌነት አስቀምጠው ባጭሩ ሚስትየው ሁልጊዜ ተቃራኒ መልስ ወይም ድርጊት ማድረግ ስለምትወድ አንድ ቀን ወራጅ ጎርፍ ሲወስዱት ለማዳን የተሰበሰበውን ህዝብ ወንዙ ወደሚፈስበት ሳይሆን ሽቅብ ወደላይ ነው የምትሄደው ብሎ ፈላጊዎቹን ወደተቃራኒው አቅጣጫ መራቸው በማለት እልክኝነት ሀገራችንን እያጠፋ ነው በቅርቡም በአሮሚያ የተካሄደው የመሬት መፈናቀል ጥያቄ በሁሉም ኢትዮጵያ ግዛቶች ውስጥ መሆኑንና በትግራይም ሕዋሐት እግረሃረግ የሚባል አካባቢን ወደመቀሌ ለማካለል ጥረት ሲያደርግ ሕብረተሰቡ ተቃውሞ በማሰማቱ የአንቅስቃሴው መሪዎች ናቸው የሚባሉ 15 ሰዎች ከ 3 ዓመት እስከ 15 ዓመት ተፈርዶባቸውበእስር ላይ ይገኛሉ። ስለዚህ ትግሉ የጋራ ነው። ከማለት በተጨማሪ TPDM የሚባለው የታጠቀ ተቃዋሚ ቡድን በአሸባሪነት ሳይፈረጅ በእስክሪፕቶ የሚታገለውን አባንግ ሜቶን አሸባሪ ብሎ የፈረጀ ጉዳኛ መንግስት ነው ስልጣን ላይ ያለው በማለት ታዳሚውን አስቀውታል።

የትውልድ እልቂት ነው የያዘነው ባለፉት 40 አመት የሀገራችን እናቶች ሰቆቃ ሊያበቃ ይገባል በሰለጠነው አገር የእሳት አደጋና አምቡላንስ የድመትና የውሻን ሕይወት ለማዳን ምን ያህል እንደሚደክሙ እያየን ዛሬ በሀገራችን ዜጎቻችን በጥይት በአውላላ ሜዳ ላይ ተዘርግተው ማየት ለኛ ለእናቶች በተለይም ያለፉት 40 ዓመታት እናቶች የእለት እይታችን ሆኗል። እስከመቼ ነው ይሄ የሚቀጥለው ? ስለዚህም ሁላችንም መጮህ አለብን በተለይ የእምነት አባቶች ፖለቲካ ውስጥ አንገባም እያልን አምላካዊ ክቡር ህይወትን ለማዳን እጃችንን አጣጥፈን መቀመጡ እምነታችንን ጥያቄ ውስጥ ይከተዋል በሀገራችን መግባባት እንዲፈጠር ድምጻችንን ማስማት አለብን በማለት በጉንጮችዋ ከሚወርደው እንባ ጋር መለክትዋን አስተላልፋለች።

በመቀጠልም በስብሰባው ላይ ተገኝተው ሀሳባቸውን ያካፈሉት ታዋቂው ምሁርና gtenocide watch ፕሬዝዳንት የሆኑት ዶ/ር ግሪጎር ሳቶንተን ነበሩ። ዶ/ር ግሪጎር በተለያዩ አገራት የዘር ማጥፋትን በሚመለከት ሰፊ ጥናት በማካሄዳቸውም ካነሱዋቸው ምሳሌዎች እንደነገሩዋንዳ አይነቶችንና በኢትዮጵያ ወስጥም በአጥብቀኝ ላይ የተፈጠረውን ዳስሰው በአጠቃላይ በኢትዮጵያ የዘር ማጥፋት ወንጀል ወደፊት ሊፈጠር ሚችልበት ሁኔታ አለ ወይ ? ለዚህስ ቅድመ ሁኔታዎች አሉ ወይ የሚለውን ጥያቄ አንስተው ከዚህ ቀደም በተደረጉ ጥናቶች ቅድመ ሁኔታዎች ናቸው የሚባሉትን 10 ደረጃዎችን አስረድተዋል ከእነዚህ ደረጃዎች አብዛኛዎቹ እየታዩ ናቸው በማለትም ገለጸ ሰጥተዋል። (አንባቢ ይህን ለማወቅ The 8 stage of Genocide የሚለውን በጎግል ማየት ትችላላችሁ። በመሆኑም ኢትዮጵያውያኖች ከፍተኛ ጥንቃቄ ሊያደርጉ ይገባል። በስልጣን ላይ ያሉ ግለሰቦችን ወደእልህ የሚያስገባ ፖለቲካ መጫወት አደጋ እንዳለው በተለይም ሙስናና ዘር ማጥፋት ወንጀል ተመጋጋቢ መሆናቸውን አስረድተዋል።

የሰብሰባው መቋጫ የሆነውንና በስፋት ለ3 ቀናቶች በመድረኩ ተሳታፊዎች ቀንና ማታ ተወያይተውበት የደረሱበትን የመፍትሔ ሀሳብ ያቀረቡት ከአትላንታ የመጡት Reve. ጸጋ ነበሩ። እሳቸውም ገና ወያኔ ኢህአዴግ ስልጣን ሲይዝ ለሀገራችን የመግባባትና የእርቅን አስፈላጊነት ያነሱ ወገኖች እንደነበሩ አስታውሰው አሁንም ሰው ባወቀው መጠን እንደሚቀጣ የእግዚአብሔርም ቃል ይህንኑ

እንደሚያስረዳ አመልክተው ይህንን የተገነዘብን ሰዎች በሀገራችን እርቅና ፍትሕ እንዲሰፍን **የእርቅና የፍትህ ጉባኤ አቋቁመናል ብለዋል።**

የጉባኤው አላማም

- ሁሉን የሚያካትት ሁሉ አብሮ የሚጓዝበት
- ከህሊና ክስ ነጻ የሚያወጣ
- በሁሉም ኢትዮጵያውያን ዘንድ ፍትህ እክልነት ርትእ የሚያመራ
- የኢትዮጵያ ብሔር ብሄረሰብ የባሕል የቁዋንቁዋ ልዩነት ደምቆ የሚወጣበት
- በነጻነትና በሰላም መግባባትን የሚፈጠርበት
- ከሀይማኖትና ማህበራዊ ተቋሞች ጋር ግንኙነት መፍጠርን
- የእርቅ ሂደት እንዲደረግ የሚታገሉ ቡድኖችን ማስተባበርን እንደሚያጠቃልል ገልጸዋል።

በመጨረሻም ስብሰባውን የጠቀሰሉት የ SMNE መሪ አቶ አባንግ ሜቶ "ጥቁሩ ሰው" በእያንዳንዱ ነጥብ ላይ የተነሱትን ሀሳቦች አሰባስበው እነሆም ሀገራችንን ከከፋ አደጋ ውስጥ ለማዳን የሚያስችል አንድ ወሳኝ እንቅስቃሴ ላይ ደርሰናል፤ ለዚህም ድርጅታችን ከእንግዲህ የብሔራዊ መግባባትና እርቅን አጀንዳ በባለቤትነት እናንቀሳቅሰዋለን ማንኛውም ለዚህ ዝግጁ የሆነ ኢትዮጵያዊ ቡድን አብሮን ለመስራት በሩ ክፍት ነው ብለዋል።

እውን ኢትዮጵያ አደጋ ውስጥ ናት? የግል ማጠቃለያ ሃሳብ

ከላይ የእያንዳንዱ ተናጋሪ ሀሳብ ቀንጨብ ያደረግኩት ያለምክንያት አይደለም ሁሉም የወቅቱን የሀገራችንን ፖለቲካ ሁኔታ የሚዳስስና በብዙዎችም ቀደም ሲል የተነገረ ቢሆንም ከመናገር አልፎ ወደ ተግባር ሊያመጣ የሚችል ሀሳብን ስላቀፈ ነው ዛሬ ሀገራችን ስለምትገኝበት ሁኔታ ፖለቲከኛው አክቲቪስቱ የሀይማኖት መሪዎች ምሁራን ሁሉም አንዳንድ የሥርዓቱን ሰዎች ጨምሮ የሚሰማቸው ኢትዮጵያ ከምንጊዜውም የበለጠ አደገኛ ሁኔታ ውስጥ መግባትዋ ነው ። ከፍተኛ የፖለቲካ የኢኮኖሚ የድህነት የረሀብ ችግር ተደቅኖብናል ። የፖለቲካ ስልጣን የሚኖረው ሀገርና ሕዝብ ሲኖር ነው። ከሁሉም በላይ አይጥና ድመት ጨዋታ በፖለቲካ ውስጥ ያለ ቢሆንም ከዘር ፖለቲካ ጋር ከተያያዘ ግን አይጥም ድመትም አይተርፉም ምክንያቱም የድመት ዘር ያልሆነ ሁሉ አይጥ ሲጠፋ ነግ በኔ ስለሚል ከድመት ጋር መጠፋፋቱን ይቀጥላል። ማብረጃውም ቀላል አይሆንም። ባለፉት 25 ዓመታት የዘር የፖለቲካ አቀንቃኞች ቁጥር እየቀነሰ የመጣ ቢመስልም አሁን በአዲስ መል እያገረሸ ነው። አንዳንድ ወገኖቻችን የብሄር ጥያቄ ነው ለምን የዘር ፖለቲካ ትላላችሁ የሚል አስተያየት ወይም ነቀፌታ ያቀርባሉ ወይም የዘር ፖለቲካ ያለውን ሁሉ የአንድ ዘር ሰው ለማድረግ ይሞክራሉ። እኔ በግሌ አማራ ነኝ አሮሞ ነኝ ትግሬ ነኝ ስላለ ወይም ትግሬነቴ አማራነቴ አሮሞነቴ ሊታወቅልኝ ይገባል ያጣሁትን ፍትህና እኩልነት ማግኘት አለብኝ ብለው የተነሱ ወንድሞችና ወገኖቼን በዘረኝነት ጭራሽ አላስባቸውም። ያጡትን ነገር እንዲያገኙ እኔም የጎደለኝን አብረውኝ እንዲያሟሉ መታገል ተገቢ ነው ብዬ አምናለሁ ሁላችንም ሳንፈልገው ወይም ሳንታገልበት በተፈጠርንበት ዘር መጠራትን መጥላት የተፈጥሮ ማንነታችንን መጥላት ይሆናል።

ዘረኝነት ከፖለቲካ ስልጣን ጋር የተያያዘና ወይም በራሱ ዘር ላይ ለመንገስ የሚፈልግ ፖለቲካ አቀንቃኝነት ነው። ይህ ደግሞ በይበልጥ በድህነትና በሁዋላ ቀርነት ላይ ላለ ህብረተሰብ የፖለቲካ መጫወቻ አይነተኛ ካርድ ነው። በሕብረተሰብ እድገት ቤተሰብ ሠፈር መንደር አካባቢ ክልል ሀገር እያደጉ የመጡ ተቋሞች ናቸው። ሰው ለጥቅሙ ሲል አንዳንዶችም በተፈጥሮ አስገዳጅነት ያቁዋቁማቸው ተቁውሞች ናቸው።

የዘረኝነት ፖለቲካ አቀንቃኞች ደግሞ በአንድ አካባቢ ወይም ለአንድ ብሔረሰብ የተሰጠ መለያ አይደለም። የቁጥር ማነስ የመደራጀት ወይም ህብረተሰቡን የማንቀሳቀስ ደረጃ ሊለያይ ይችላል። በኢትዮጵያችን የህብረተሰባችን የእድገት ደረጃ የዘረኝነትን ፖለቲካ የመሸከም አቅም በሁሉም ህብረተሰብ ውስጥ አለ። ለዚህም ነው አምባገነኑ መንግሥት ስልጣኑን ለማራዘም ሁሉንም በዚህ ካርድ የሚጫወትበት ። የዘረኝነት ፖለቲካ ለኔ የራሱን ዘር ከሌሎች የተሻለ አድርጎ መሳልና በዘሩ ተከልሎ የፖለቲካ ስልጣን ለመያዝ ወይም በራሱ ዘር ላይ ለመንገስ የሚፈልግ ፖለቲካ አቀንቃኝነት ነው።

ስለዚህ ዛሬ በሀገራችን እያቆጠቆጠ ያለውና የሥርዓቱ ዋነኛ ካርድ የሆነውን "ማንነት በዘር" ልናተኩርበት የሚገባን በዚህ አቅጣጫ የሚሄዱትን ተው ማለት አስፈላጊ ይመስለኛል በተለይ አንዱ ወንድማችን በስብሰባው ላይ እንደገለጸው አባቶቻችን ትግል ትተውልናል

እኛም ለልጆቻችን መታገልን(ፖለቲካዊ ቀውስ) ማስተላለፍ መቆም አለበት ያለው ትክክል ይመስለኛል።በዚህ ረገድ በሀገራችን ውስጥ ያለውን ውጥረትነት ለማርገብ በእነ አቶ አባንግና በሌሎች ኢትዮጵያውያን የተጀመረው የብሔራዊ መግባባት አጀንዳ ትልቅ ቦታ ሊሰጠው ይገባል ይህን አጀንዳ በሚመለከት ወገኖች የሚያቀርቧቸው በርከት ያሉ አስተያየቶች ጥያቄዎች ተቃውሞዎች ድጋፎች አሉ። የሚያሳዝነው ግን ሁላችንም በዚህ ጉዳይ የአቶ መለስ ራዕይ አንጋቢዎች ሆነን መቆየታችን ነው። ማንና ማን ተጣሉ ማንና ማን ነው የሚታረቀው?በሌላ በኩል ደግሞ ወያኔ ኢህአዴግ እሺ አይልም ወዘተ.. እስከሚገባኝ ሁሉም የፖለቲካ ድርጅቶች ብሔራዊ መግባባት ወይም ብሔራዊ እርቅ መደረግ እንዳለበት በትጥቅ ትግል የተሳተፉትም ሳይቀሩ የሚያነሱት ጉዳይ ቢሆንም አንዳቸውም ወደተግባር የሚያመራ እንቅስቃሴ አላደረጉም።

እስከማውቀው ድረስም በስልጣን ላይ ያለው የኢህአዴግ መንግስትም የሚያወራውና የሚሰራው የተለያየ ቢሆንም በሚቀጥሉት አምስት አመት ከሚያከናውናቸው ተግባራት አንዱ ብሔራዊ መግባባትና ዲሞክራሲን በሚመለከት የሚያተኩር በአባዱላ ገመዳ የሚመራ አንድ ኮሚቴ መቋቋሙን ከዚህ ቀደም ከሪፖርተር አንብብያለሁ። ይህ አጀንዳ አሁን ሃገራችን ለገባችበት ቀውስ ሊያወጣት የሚችልና የፖለቲካ ድርጅቶች አሸናፊነትና ተሸናፊነት ፖለቲካ ሳይሆን ህዝብ በአሸናፊነት ሊወጣ የሚያስችል አይነተኛ መንገድ ቢሆንም ባለቤት ያጣ አጀንዳ በመሆኑ ብዙዎቻችን ባለቤት እዲያገኝ የጮህንለት ጉዳይ ነው። አሁን በእነአቶ አባንግ የአጀንዳው ባለቤትነት ጥያቄ በመመለሱ

መልካም ጅምርና ብዙዎች ኢትዮጵያውያን ሊያሰባሱበት የሚችል በመሆኑ በርቱ ግፉበት እንላለን። ፖለቲከኞቻችንም ለዚህ አጀንዳ አብሮ መስራት ሌላው የመፈተኛ ጥያቄም መሆኑን ሊያምኑ ይገባል ። የፖለቲካ ስልጣን ጥያቄን መመለስ የሚቻለው የተግባባ ማህበረሰብ ሲኖረን ነው። ሊዩነቶቻችንን በመነጋገርና በመወያየት መፍታት ስንችል ብቻ ነው። አምባገነንነትና የዘር ፖለቲካ የወያኔ ኢሃዴግ ብቻ መለያ አይሆንም። ያንን ፖለቲካ የሚሸከም የህብረተሰብ ክፍል ያቀፈው ሁሉ በውስጡ የተደበቀውን በሽታ ጠመንጃ ሲይዝ ያወጣዋልና ። ለብሄራዊ መግባባት የምትጮሁ ወገኖች አንገታችሁን ቀና አድርጉ። ወቅቱ የግድ ይላል።